

❖ Cənnət Əhlindən kimləri tanıyıırıq..?! ❖

- Allah Rasulu (salləllahu aleyhi və səlləm) demişdir :
 - **Həsən** və **Hüseyn** Cənnətdəki cavanlar arasında ən hörmətli olacaqlar. Ataları isə onlardan da xeyirlidir. [1]
- Allah Rasulu (salləllahu aleyhi və səlləm) demişdir :
 - **Həsən** və **Hüseyn** Cənnətdəki cavanlar arasında ən hörmətli olacaqlar. **Fatimə** də qadınlar arasında ən xeyirli olacaq. [2]
- Allah Rasulu (salləllahu aleyhi və səlləm) dedi :
 - Dünən axşam Cənnətə daxil oldum. Baxdım ki, **Cəfər** mələklərlə birgə uçur, **Həmzə** isə çarpayının üstündə dirsəklənib. [3]
- Allah Rasulu (salləllahu aleyhi və səlləm) dedi :
 - **Cəfər ibn Əbi Talib**in iki qanadla mələk kimi Cənnətdə uçduğunu gördüm. [4]
- Allah Rasulu (salləllahu aleyhi və səlləm) demişdir :
 - Cənnət qadınlarının ən fəzilətli Xuveylidin qızı **Xədicə**, Muhəmmədin qızı **Fatimə**, İmranın qızı **Məryəm** və Fironun zövcəsi Muzahimin qızı **Asiyə**dir. [5]
- **Bir bədəvi** Allah Rasulunun (salləllahu aleyhi və səlləm) yanına gəlib dedi :
 - Ey Allahın Rasulu..! Mənə elə bir əməl öyrət ki, onu yerinə yetirdikdə Cənnətə düşüm.O dedi :
 - Allaha ibadət et, Ona heç bir şeyi şərik qoşma, vacib namazları qıl, fərz olan zəkəti ver və Ramazan ayını oruc tut..!Bədəvi dedi :
 - Canım Əlində olana and olsun ki, mən bunlara heç nəyi əlavə etməyəcəyəm və bunlardan heç nə əksiltməyəcəyəm..!Bədəvi çıxıb getdikdən sonra Allah Rasulu (salləllahu aleyhi və səlləm) dedi :
 - Kim Cənnət əhlindən olan adamı görmək istəyirsə, qoy ona baxsın. [6]
- Allah Rasulu (salləllahu aleyhi və səlləm) demişdir :
 - Ümmətimdən Cənnətə daxil olan ilk zümrə kasıb **mühacirlər** olacaq. Onlar Qiyamət günü Cənnətin qapısına yaxınlaşacaq və qapının açılmasını xahiş edəcəklər.Cənnət gözətçiləri deyəcəklər :
 - Məgər siz haqq-hesab olundunuzmu..?Onlar deyəcəklər :
 - Nəyimiz var idi ki, haqq-hesab olunaq. Axı biz ölənə qədər ancaq qılınclarımız çiyinlərimizdə Allah yolunda vuruşmuşuq.Sonra qapılar onlar üçün açılacaq və başqa insanlar Cənnətə daxil olana qədər onlar orada qırx il qalacaqlar. [7]
- Allah Rasulu (salləllahu aleyhi və səlləm) demişdir :
 - **Əbu Bəkr** cənnətlidir, **Ömər** cənnətlidir, **Osman** cənnətlidir, **Əli** cənnətlidir, **Talhə** cənnətlidir, **Zubeyr** cənnətlidir, **AbdurRahmən ibn Auf** cənnətlidir, **Səd ibn Əbi Vəqqas** cənnətlidir, **Səid ibn Zeyd** cənnətlidir, **Əbu Ubeydə ibnül-Cərrah** cənnətlidir. [8]
- Allah Rasulu (salləllahu aleyhi və səlləm) demişdir :
 - **Əbu Bəkr** və **Ömər** əvvəlki və sonrakı Cənnət əhlinin yaşlıları arasında ən hörmətli olacaqlar. Yalnız peyğəmbərlər və elçilər istisnadır. [9]

• Buraydə (radiAllahu anhu) rəvayət edir ki,
Allah Rasulu (salləllahu aleyhi və səlləm) buyurdu :
- Cənnət əhli **120** səffdir. Bu səfflərdən **80** bu ümmətdən, **40** isə digər ümmətlərdən olacaqdır. **[10]**

• İbn Abbas (radiAllahu anhu) rəvayət edir ki,
Allah Rasulu (salləllahu aleyhi və səlləm) buyurdu :
- Biz (dünyaya gəlməkdə) ümmətlərin ən sonuncusuyuq.
Eyni zamanda hesabları hər kəsdən öncə çəkilənlərik. **[11]**

• Allah Rasulu (salləllahu aleyhi və səlləm) buyurdu :
- Cənnət, **Mən** girənə qədər digər Peyğəmbərlərə, **Ümmətim** girənə qədər digər ümmətlərə haramdır. **[12]**

• Əbu Hureyra (radiAllahu anhu) rəvayət edir ki,
Allah Rasulu (salləllahu aleyhi və səlləm) buyurdu :
- Mənim yanıma Cəbrail (aleyhissəlam) gəlib əlimdən tutdu və ümmətimin girəcəyi qapını göstərdi.
Əbu Bəkr (radiAllahu) dedi :
- Ya Rasulullah..! İstərdim sənənlə bərabər olum.
Allah Rasulu (salləllahu aleyhi və səlləm) :
- **Ey Əbu Bəkr..! Ümmətimdən Cənnətə ilk olaraq girən kişi sənsən.** - deyə buyurdu. **[13]**

-
- 1** - [əl-Hakim, 3/167; "Silsilətul-Əhədisis-Səhihə", 796; "Səhihul-Cami", 47]
2 - [əl-Hakim, 3/167; "Silsilətul-Əhədisis-Səhihə", 796; "Səhihul-Cami", 47]
3 - [Təbərani, 2/107; əl-Hakim, 3/217; "Səhihul-Cami", 3363]
4 - [Tirmizi, 2/305; "Silsilətul-Əhədisis-Səhihə", 1226]
5 - [Əhməd, 1/322; "Silsilətul-Əhədisis-Səhihə", 4/13]
6 - [əl-Buxari, 2/506; Muslim, 1/44]
7 - [əl-Hakim, 2/80; "Silsilətul-Əhədisis-Səhihə", 853; "Səhihul-Cami", 96]
8 - [ət-Tirmizi, 5/647-648; "Səhihul-Cami", 50]
9 - [ət-Tirmizi, 5/610; İbn Məcə, 1/36; "Silsilətul-Əhədisis-Səhihə", 12/487]
10 - [Tirmizi 2670, Əhməd 1/453, İbn Əbi Şeybə "Musənnəf" 11/471,]
11 - [İbn Məcə «Zuhd»]
12 - [Daraqutni "əl-Əfrad", İbn Kəsir 1/404]
13 - [Əbu Davud 4652]

Hazırladı:

Shamil Abdul-Jaleel